

# શ્રી જગદંબાના

નવા ગરવા.

કર્તા

એક ભક્ત.



‘દેશી’ મિત્ર ’ એનજીન પ્રીન્ટીંગ પ્રેસ-મુરત.

સંવત ૧૯૬૩.

સને ૧૯૦૭.

મૂલ્ય ૭ પાઈ.

ગુજરાત વિદ્યાપીઠ મુદ્રાલય  
 ગાંધી વિદ્યાલય  
 ગાંધી વિદ્યાલય મંડપ

પર્યાં ૪૨૭

૧૯૮૭

# ગુજરાત વિદ્યાપીઠ ગ્રંથાલય

[ ગજરાની કૌપીરાઝિટ વિભાગ ]

અનુક્રમાંક ૧૯૮૮ વર્ગીક

પુસ્તકનું નામ જાહેરાતમાં મળ્યા ગાંધી

વિષય ૫૨૪૩૩ : ૮૬૬૭

# શ્રી જગદંબાના.

## ગરબા

૧

“ હું તો જોઉં છું તમારી વાટીરે નંદજીના નંદલાલા ” રાગ

જુઓ જુઓ નગરના વાસીરે અંબા આવે છે  
હવે દુઃખ સહુ જશેજ નાસીરે અંબા આવે છે  
જુઓ કાંઝરનો થાય ઝલુકારોરે અંબા.  
મુખ શાંતિનો આવિયો વારોરે અંબા.  
આવે આવે ગરબા ગીત ગાતીરે અંબા.  
બહુ જંગલીઓ સાથે સુહાતીરે અંબા.  
સહુ કંકુને ઉછાળતી આવેરે અંબા.  
કંઠ આશિશે ગગનને ગગ્ગવેરે અંબા.  
શુભ પગલાં શું કંકુનાં સુહાએરે અંબા.  
પદરજનો અકળ મહિમાએરે અંબા.  
સહુ રાજતી અતીશ આનંદેરે અંબા.  
બધે થાપ્યો આનંદ એ વંદેરે અંબા.  
અમી છાંટિ છાંટિ મસ્ત થઈ મ્હાલેરે અંબા.  
આધિ વ્યાધિને ઉપાધી સહુ ટાળેરે અંબા.  
અતી તેજ જગમાતનું પ્રતાપીરે અંબા.  
જેમ જેમ તે રહેજબધે વ્યાપીરે અંબા.

અચુર જીવથી નહીજ જેરવાએરે અંબા.  
 સહુ ત્રાસી ત્રાસિ નાસી દુર જાએરે અંબા.  
 જકન જનની છે પુરણુ દયાળુરે અંબા.  
 એ તો શોભતી સદાય કૃપાળુરે અંબા.  
 આસો આસોની પુજન જામ કરિયેરે અંબા.  
 વંદિ પાદ પંકજે બધાંય દરિયેરે અંબા.  
 લિયો પુષ્પથી એ સર્વને વધાવીરે અંબા.  
 જયકારથી ગગન દો ગળાવીરે અંબા.  
 ફરિ ફરિ મુજ માત પાય લાગુરે અંબા.  
 ખમા ખમા અપરાધ એજ માગુરે અંબા.  
 લિયો આસરો સદાય એક તારોરે અંબા.  
 વરદાથી હાથ મસ્તકે પ્રસારોરે અંબા.

---

“ રીસાયાં રસિક સંગાયે રાધા ” એ રાગ.  
 બલિરે બાધ, બાવિક જનને વધાઇ  
 એશે રૂડાં નવરાત તે સુખદાઇ ॥ બલિરે  
 તોરણુ બહુ બાંધિયાં મંગળકારી  
 કિધાં કુંકમે ખારણુમાં ચિતહારી  
 પુર્યા સાથીઆ બહુ રંગીત બારી ॥ બલિ  
 સુગંધીત ચંદન પિમળ પ્રસારે

પિમળ મૃદુ પુષ્પની વાયુ વિસ્તારે  
થની ધૂપ લ્હેરિઓ વાસ વધારે ॥ ભલિ

કપુર તણી આરતી રૂડી ઉતરતી  
મધુર ધ્વની વેદના મુરની વિસ્તરતી  
પવિત્રતા છાઇ રહી બહુ ફરતી ॥ ભલિ

જીઓ બહુ વેગથી નોખત વાજે  
વડીરે શુભ ઘંટા ઘણુજી ખુબ ગાજે  
મધુર ફિરતાલનો નાદ વિરાજે ॥ ભલિ

બણે સ્તુતિ કઈ, જ્ય જ્ય બહુ ઉચરે  
ધ્રુમટ ઘટ ઘોર અતીશય પૂરે  
દિશે અતી ઉત્સાહ સરવને ઉરે ॥ ભલિ

વિમળ બધું વિશ્વ ઝેણીપેર થાએ  
દિયે દોટ આસુરી જીવ બધાએ  
બધે સુખ શાંતિ તે સારિ સુહાએ ॥ ભલિ

જગતતણાં દુઃખ નિવારણ કાજે  
પધારતી જગ જનની અહિં આજે  
જેના લણુ લોક મહી ગુણુ ગાજે ॥ ભલિ  
બને લીન સરવ તે આનંદ માંહે  
અકળ મૂજ માત તણો મહિમાય  
કહો જય જય જગદંબ સદાય ॥ ભલિ

ભજું હુંતો ભક્તિથી માત ભવાનીરે  
 વંદુ વંદુ ચરણકમળ રજ માની ॥ ટેક  
 પરમ જેનો મહિમા તે સુરગણ ગાએરે  
 નહી પાર ગાતાં કદાપી પમાએરે  
 ભલે યુગના યુગ બહુ વહી જાયે ॥ ભજું  
 અસુર દુઃખદાઇ અનેક સંહાર્યારે  
 શરણ ત્રણ લોકને દુખથી ઉગાર્યારે  
 ભિપણ ભવજળથી સ્વભક્તને તાર્યા ॥ ભજું  
 સખળ આદિ સૃષ્ટિની સરજનહારીરે  
 રીજે અતી અંતરમાં પ્રતિપાળીરે  
 લહું સદા શક્તિને વિશ્વવિહારી ॥ ભજું  
 સ્વરૂપ તેજ પુનઃ અનંત સુહાએરે  
 દિશા દશ સિંધુથી શું ઉભરાએરે  
 અગણ શશી તેજ ધણું ઝંખવાએ ॥ ભજું  
 નહી દિવ્ય નયનથી પણ નિરખાએરે  
 કહો પછી પાર તે કેમ પમાએરે  
 પરમ અતી શુદ્ધ તે કયમ સમજાએ ॥ ભજું  
 જુદી જુદી શક્તિઓ બુદ્ધિ જે કળતીરે  
 જુદાં જુદાં રૂપથી વિશ્વમાં મળતીરે  
 અખુર એજ તેજ સિંધુ મહી બળતી ॥ ભજું  
 ધરી મેઘ રૂપ સિંધુનું વારીરે

રહે નદી નાળને બહુ વિસ્તારીરે  
 કરે તૂપત જમીને અંતર ભારી ॥ બળુ  
 જુદા જુદા તાર તે બહુજ જણાએરે  
 ગુપત જેમ અંતર વિજળી સુહાએરે  
 જગત હિત કાર્ય જેથી બહુ થાયે ॥ બળુ  
 રહી એમ શક્તિ અખંડીત વ્યાપીરે  
 સકળ જીવનું એ જિવન છે પ્રતાપીરે  
 જુએ તે તો જ્ઞેશે જમી દિવ્ય જાપી ॥ બળુ  
 સહુ એમ તત્વનું તત્વ તે આધરે  
 બનું હું દૂતાર્ય સદા ગુણ ગાધરે  
 સર્વ અર્થ શર્ણ પરમ સુખદામ ॥ બળુ

અંબિકાજી માતને સ્મરું સદા  
 હારે હરે માત આંધિ વ્યાધિ સર્વ આપદા હોજરે ॥ ટેક  
 હારે કામધેનુ કલ્પ વૃક્ષ સત્ય એજ છે  
 હારે પરમ પિયુષનું સમર્થ એજ ખીજ છે હોજરે ॥ અં  
 હારે દૈત્ય શુભને નિશુભને વિદારિઆ  
 હારે સુર વંદને પિડાથી શિઘ્ર તારિઆ હોજરે ॥ અં  
 હારે લિધેા મૃત્યુથી ઉગારી મારકંડને  
 હારે અભય દાઘ આઘ જોય નવખંડને હોજરે ॥ અં



હારે પતિન પુત્ર લક્ષ્મિ રાજ આદિ સંપતિ  
 હારે આપીને પ્રસન્ન સેવકો કિધા અતી હોજરે ॥ અં  
 હારે એ અજ્ઞાન નીજ ભક્તતણું ટાળતી  
 હારે પુંજ પાપનાં પ્રચંડ પરજાળતી હોજરે ॥ અં  
 હારે કહિન બંધનો તે કરમ તણું કાપતી  
 હારે શ્રેષ્ઠ ભક્તિ મુક્તિ એ કૃપાળુ આપતી હોજરે ॥ અં  
 હારે મુકી માતનું હું શરણ કહીં સંચરું  
 હારે સેવિ ચરણ કમળ સદ્ગળ જિવનને કરું હોજરે ॥ અં

## ૫

ચાલો સૈઅર સાથ, મંદીર જનશુરે  
 છે નવરાત્રીના દીન, સુખિયાં યાશુરે  
 ચાંદ્યો આડ કપાળ, કરિ શણગારે  
 સહુ ચળકીત ઉજવળ વસ્ત્ર, તનપર ધારે  
 પુરજો પુજન પાત્ર, પુજન કાળેરે  
 જગદંબાનુ પુજન, કરશું આજેરે  
 આઠમની શુભ રાત રચના સારીરે  
 છે જોઈવનો આ દીન, પાવનકારીરે  
 સણગાર્યું મંદીર તોરણ બાંધીરે  
 બરી ધન પતાકા ખુબ શોભા સાધીરે  
 ફુલના મંડપ માંછ, ફુલની જાળીરે  
 નહિ તૂટી નયને થાય, રચના ન્યાળીરે

મંડપ શિરપર સોણ, કળસ કનકનારે  
 શું ઝળકાવે તે બેન. ફિરણ દિપકનારે  
 સિંહાસન તે મધ્ય, મણિમય રાજેરે  
 શું શિશિ ગૃહને નક્ષત્ર, ઉતર્યા આજેરે  
 અદ્ભુત તેજે માત, તે પર સોહરે  
 કંઈ થાતાં જાંખી તર્ત, જન મન મોહરે  
 પુરણ ખીલ્યું છે રમ્ય, વદન કમળ બેની  
 બહુ ઉછળે નેજ તરંગ, નથિ ઉપમા તેની  
 અમૃત ઝરતાં પુષ્પ, નયનો ચળકે છે  
 જો ચિતહર મધુર હાસ્ય, મુખડું મલકે છે  
 ચળકે બિજનો ચંદ્ર આડ કપાળેરે  
 તે ત્રિવિધ તાપ તલ્કાળ, જિવના ટાળેરે  
 નાનકડો શું લાલ, ચાંદ્યો શોભે છે  
 હોશીશું તારો કોઈ, મનકું લોભે છે  
 ઉજ્જળ મોતી માળ, કંઠે છે ધરતી  
 શું આદીશક્તિ અંનત અવનીને ધરતી  
 હીરાકણીના અન્ય, કંઠા ઝળકે છે  
 શું ગગનસરિતના શુભ્ર, મોઝાંખળકે છે  
 કંઈ પીળું ઉજળું વસ્ત્ર, મણિમય ચળકારે  
 ઓપે છે કોમળ હાથ, મણિમય શણગારે  
 રતનજડીત તુપૂર, પદ પંકજ વીટે

પદ વંદન કરતાં નર્ત, રૂઢ્ય તિમિર માટે  
 ઉજ્જવળ ટુલના હાર, લાંબા બારે છે  
 મૃદુ ખીલ્યાં કંઈકે ગુલાબ, હાસ્ય પ્રસારે છે  
 કુંકુમ છાંટયા કુંભ, કનકના ખીલે છે  
 શિર જીવારાની શેર, મધુરી હીલે છે  
 ચંદન અભિલે ગુલાલ, સિંદુર ને ટુલથી  
 છે મંગળકારી કુંભ, શોભા પાર નથી  
 અગણિત દીપક જ્યોત, જળણ પ્રકાશે છે  
 ધ્રુપ કપુર સુગંધે ખૂબ, મંદિર વાસે છે  
 રાત રૂઢી રમણિક, ચંદ્રે રહિ ખીલી  
 શું ઝરતી ભક્તિ પિયૂષ, ભક્તો લે ઝીલી  
 ચાલો ચાલો સર્વ, સત્વર જઈએ  
 કરિ સદ્ભાવે પૂજન, પાવન થઈએ  
 હોંસે માતસમીપ ગરબા ગાથું  
 લઈ લઈ તાળીઓ સર્વ, ફરતી જાથું  
 માતતણો મહિમાય, પાર ન આવે  
 શુક સનકાદિકનું ધ્યાન, સહજ ચુકાવે  
 તેનું કીર્તન આજ આપણ કરથું  
 થાણું પાપી પાવન, દુષ્પડાં તરથું  
 જય જય અંબેમાત, જય જય આઈ  
 કરને જગનું કલ્યાણ, શ્રીવરદાઈ

---

ચરણ કમળ મકરંદનોરે લોલ  
 લોભી ભ્રમર આવિયો છું પાસ, આઘ અંબિકાઝલો  
 ફિરપા કરોની આજ મૂળનેરે લોલ ॥ ટેક  
 લહી વિશ્વ વાડી રૂપ રણિઆમણીરે લોલ  
 મોહી મોહીને ત્યાં ભમ્યો અપાર ॥ આઘ  
 વિવિધ રંગ રમ્ય ફુલ ખૂબ ખીલીઆરેલોલ  
 આખિઆ અનેક રસ સ્વાદ ॥ આઘ  
 નહીં તૃપ્તિ લેશ પામિયો હું એ થકીરે લોલ  
 થયો યુગ્મ છેક શક્તિ હીણ ॥ આઘ  
 શિવ વૃષાદિ સર્વને સહ્યાં વણારે લોલ  
 સૂખનો મળ્યો નહી વિશ્રામ ॥ આઘ  
 તવ પદાખજ માંડી ચિત્ત ચોંટિયુંરે લોલ  
 અચળ શાંતિદાઇ એ સુહાય ॥ આઘ  
 પાન ભક્તિનું કૃપા કરી દિઓરે લોલ  
 વિનવું છું એજ પડી પાય ॥ આઘ

શક્તિ નહીં તાયરી કળાયરે હો અંબિકા.  
 ચાદ ભુવનમાંહિ તે ગવાયરે હો અંબિકા.  
 ભૂમિકા કિડાની શું અનંતરે ॥

શારદા બુલી પડે ધીમંતરે ॥  
 આદિ શક્તિ મધ્ય તું વિરાજતી ॥  
 જયોતિ જયોતિ વિસ્તર્યુ બધે અતિ ॥  
 વીલસે લીલા વિચિત્ર તાયરી ॥  
 ઈંદ્રિય સહજમાં શું વિસ્તરી ॥  
 નવિન શક્તિ ત્યાં અનેક નીપતી ॥  
 દિવ્ય સુંદરી સ્વરૂપ તે બની ॥  
 આસપાસ તે તને ફરી વળી ॥  
 તૂજ દર્શણેથી પામતી રળી ॥  
 સર્વમાં ચૈતન્ય તૂજ રેલતી ॥  
 શું વિલાસવંતિ ખેલ ખેલતી ॥  
 તેજના તે કંદુકે સ્થગવતિ ॥  
 દિવ્ય દંડ હાથમાં સુહાવતી ॥  
 ચપળ દંડ હાથમાં ઝઝુમતા ॥  
 શું સજીવ કંદુકે એ ધૂમતા ॥  
 નવ નવા પ્રકાશિ થાય છે છતા ॥  
 નહિ જણાય ક્યાં કંઈ છુપિ જતા ॥  
 દેર દેર સોહા અગણુ સુંદરી ॥  
 સર્વની કૃતિ દિશે લિલા બરી ॥  
 બિન્ન બિન્ન મંડળો બન્યાં તહી ॥  
 સર્વ માહી મુખ્ય મધ્યમાં રહી ॥  
 એક આસપાસ અવર સહુ ફરે ॥  
 મધુર કંદે, નાદ મધુર ગયરે ॥  
 એજ મંડળોની અન્ય છે ગતી ॥

નેજી શું વિચિત્ર તો દિશી કૃતી ॥  
 મંડળો સમસ્ત હાથ મેળવી ॥  
 એક તારમાં અલાપ કેળવી ॥  
 તાયરી પ્રદક્ષિણા કરી રહ્યાં ॥  
 હીન સ્તુતી ગીતમાં સહુ લલ્યાં ॥  
 તૂળ તેજ અંશરૂપ એ સહુ ॥  
 મોહમાં ધિલા ભુલાવતી બહુ ॥  
 નિરપૃહા તું સર્વને વિલોકતી ॥  
 નિર્ગુણા નિરંજના, તું નિષ્કૃતિ ॥  
 ગગન રંગ પેર સર્વ શોભિયું ॥  
 સહજમાં સમાઈ સર્વ છે ગયું ॥  
 જ્યાંહી નેજી ત્યાં વિલોકું તૂળને ॥  
 નહિ જણાય અન્ય કંઈ મુળને ॥  
 પાર તૂળ શક્તિનો ન પામીએ ॥  
 વિજય વિજય ગાદને વિરામિએ ॥

૮

તુને વાર વાર મુજ નમસ્કાર છે ને,  
 સકળ વિશ્વનો તે તૂંજ આધાર છે ને ॥ તુને  
 અધિક વીજળી છટાથી આછ દીપતી ને,  
 અકળ ને અગમ્ય ગુપ્ત જીવની ગતી ને ॥ તુને  
 બહુ રૂપિણી, સુરૂપિણી વિરૂપિણીને,

પ્રણવ રૂપિણી, વિગટની સ્વરૂપિણી જો ॥ તુંને  
 કૃપા રૂપિણી તું, પરમ પ્રેમ રૂપિણી જો,  
 ચિદાનંદ રૂપિણી તું અહ્મ રૂપિણી જો ॥ તુંને  
 મણી દ્વીપની નિવાસિની, સુવાસિની જો,  
 પાપ નાશિની તું સન્મતિ વિકાશિની જો ॥ તુંને  
 પ્રસન્ન વદન વિમળ મંદમંદ હાસ્યની જો,  
 સરવ સુમનની તું શક્તિની વિભાસિની જો ॥ તુંને  
 સદ્વિ ચૈદ લોક ચરણ કમળને નમે જો,  
 અગણ્ય જીવ તેજ કાજ દેહને દમે જો ॥ તુંને  
 પરમ જયોતની તું જયોત તે અનન્ય છે જો,  
 સકળ મંત્રનું તે તૂજ ચૈતન્ય છે જો ॥ તુંને  
 મુને ભગવતિ હે, ભક્તિ તૂજ આપજો જો,  
 અચળ ચરણ કમળનો તું દાસ થાપજો જો ॥ તુંને

---

 ૬

નમું નમું જગ દંભે પાપે, તુજ મહિમા નહિજ મપાએરે ॥ ટેક  
 રૂદ્ધ કમળ અતી સોહ્ય સકોમળ, અંખુટ દયા ઉભરાએરે ॥ નમું  
 જગ જનનીનું હેત અનુપમ, સુરવરથી ન કળાએરે ॥ નમું  
 જીવ સકળનું પાલન પ્રીતે, કરતી તે તુંજ સદાએરે ॥ નમું  
 તારા તેજ બળેથી સંધા, તન વ્યવહાર સંધાએરે ॥ નમું  
 સન્મતિ શશિ શુભ, સોળ કળાનો, તુંજ ખિલવે મુજ માએરે ॥ નમું  
 વસ્તુ સ્વરૂપનું નિર્દોષ સાચું, થતાં મીઠી ભ્રમ જાએરે ॥ નમું

પુજ્ય પરમ શંકર પદ પંકજ, તુજ કિરપાથી પમાએરે ॥ નમું  
દિગે અભય પદ, ભવ ભય ટાળી, ગુણ તુજ વિભુવન ગાએરે ॥ નમું

વિજય જય, જગદંબ માત વડી, મધુર ધ્વની, ધ્રુમતો શું  
શુભ ધડી ॥ ટેક  
ગગન રહ્યું ગાજી એ શુભ સૂરે, ગિરિ ગુફા ઘોર પ્રગટ પૂરે  
ચક્રિત બની રોમની પંકિત ખડી ॥ વિજય  
કિધો મુને લીન પુરણ નાદે, ભુલ્યો ભાન મૃગ રાગને સ્વાદે  
રહી ધ્વની મહિં ચિત્ત વૃત્તિ જડી ॥ વિજય  
રંભા ચિત્ર રૂપ હું છેક બણી, નિશાણી જણાય ન વિશ્વ તણી  
આનંદની પ્રસરી વળી છે ઝડી ॥ વિજય  
અચળ ચળકી રહિ છે વિજળી, ગયો એ પ્રકાશ તિમિરને ગળી  
ગયું તન પિગળી નથી છાંયડી ॥ વિજય  
ઉડે ઉડે હંસ ઊંચે ઉડતો. ગયો કહીં, ક્યાંહી નથી જડતો  
કશી અહી સમજ ન જાય પડી ॥ વિજય  
પરમ સુખદાર્ઠ અનુભવ એ, સુભાગ્ય કેા તૂજ દૃપ થી લહે  
ગાકિં તૂજ મહિમા શું હું માવડી ॥ વિજય

ૐ

શાન્તિ: શાન્તિ: શાન્તિ:



# વગર સાંધાની સ્વદેશી ટોપીનું

ગંજવર કારખાનું.

તદન અંગ્રેજી ખનાવટ જેવીજ ટોપીઓ અને  
છે કીમત સસ્તીને માલ સારો વેપારીઓને સાફ  
કમીશન આપવામાં આવે છે.

ધી સ્વદેશી કેપ કુા.  
કીરપારામ ગહેતાને ખાંચા  
ગોપીપુરા—મુરત.

---

## જ્ઞામુ

નામનું દર માસે પ્રગટ થતું બે ફારમનું પૂઠાં  
વાળું ચોપાનીકું ગરીબ તેમજ થોડું બહેલાઓને પણ વાંચ  
વા લાયક ધાર્મિક અને નૈતિક વિષયો સાદી અને સરળ  
ભાષામાં લખવામાં આવે છે.

વાર્ષિક લવાજમ ટપાલ ખર્ચ સાથે માત્ર ૦-૮-૦  
આહક થનારે નીચેને શીરનામે લખવું.

વ્યવસ્થાપક જ્ઞામુ થીઓસોફીકલ સોસાયટી  
ગોપીપુરા—મુરત.


# જાહેર ખખર.

## ધર્મ નીતિ શિક્ષણ કુંડ

સુરત મ્યુનિસીપાલ ગુજરાતી શાળાઓમાં એ શિક્ષણ આપવાની ગોઠવણ ચાલુ થઈ છે. પણ આ મોટાં અને અગત્યનાં કાર્ય માટે પૈસાની વધુ અગત્ય હોવાથી વિનંતી કરવામાં આવે છે કે પરોપકારી અને ધર્મ નીતિના શિક્ષણથીજ દેશની ઉન્નતિ ઇચ્છનારા સદ્ગ્રહસ્થો કાંઈ રકમ એ કુંડમાં નીચે લખેલે ઠેકાણે મોકલી આપશે. તે ઉપકાર સહ સ્વિકારી મોકલેલા પૈસાની પાત્રી પહોંચ તપાલ દ્વારા મોકલવામાં આવશે.

મધવચ્ચરામ બળવચ્ચરામ

પેન્સનર શળજડજ—સુરત



# થીઓસોફીને લગતાં ગુજરાતી પુસ્તકો

શ્રી મહાભારત	૦-૧૦-૦	કોષપનિપદ	૦-૫-૦
શ્રી રામચંદ્ર	૦-૧૦-૦	ઉત્તરગીતા	૦-૧-૬
સનાતન ધર્મ ગ્રંથાવળી		સન્માર્ગ દર્શક	૦-૨-૦
ન. ૨	૦-૧૦-૦		
સનાતન ધર્મ સંવાદ	૦-૧-૦	અલ્પજ્ઞાન ભોલીઓ	૧-૮-૦
શ્રી ધૃષ્ટ્ય અરીત્ર	૦-૨-૦	થીઓસોફી અને	
		ઓકલટીઝમ	૦-૨-૦
હૃદય વિનોદ ભા. ૧	૦-૮-૦	જીવન અને મરણ	૦-૧-૦
હૃદય વિનોદ ભા. ૨	૦-૮-૦	દેવલોક	૦-૪-૦
નીતિ રત્નમાળા	૦-૨-૦	સપ્તપર્ણ મનુષ્ય	૦-૪-૦
કર્મ, જ્ઞાન, ભક્ત	૦-૫-૦	સ્વર્ગ	૦-૨-૦
મુમુક્ષુનો માર્ગ	૦-૬-૦	હિન્દુસ્તાનની ઉ-	
		ત્રાતનો માર્ગ	૦-૭-૦
હૃદયવાદ	૦-૪-૦	ગુપ્તનાદ	૦-૪-૦
પુનર્જન્મ	૦-૪-૦	સુવાસીકા	૦-૪-૦

મળવાનાં કેકાણાં

સુરત—થીઓસોફીકલ સોસાયટી—ગ્રામીપુરા

મુંબઈ—બ્લેવીસ્કીલોજ કોટ નં. ૨૧